

४ – सामीअ जा सलोक

चैनराइ बचोमलु लुंडु ‘सामी’ (१७४३–१८५०) शिकारिपुरि सिंधु में रहंदडु हो. हिन कुङ्गु वरिहा अमृतसिर में पिणि वणिज वापर सांगे गुजारिया. पोइ जल्दु ई वापसि शिकारिपुरि में अची हाथी दर वटि हिक मढीअ में देरो जमायाई. हू उते गुरुमुखीअ में चिटिकियुनि ते पंहिंजा सलोक लिखी हिक मटिके अंदरि सखांदो हो.

चैनराइ दरिअसुलु पंहिंजे गुरु स्वामी मेंघिराज खे इऱत डियण लाइ ‘सामी’ तखलुस हेठि पंहिंजा सलोक रचिया आहिनि. हिन जे सलोकनि में वेदांत जो ज़िक्र कयलु आहे. संदसि सलोक ‘सामीअ जा सलोक’ नाले पुस्तक में शामिलु आहिनि.



बुधो, ग्रायो ऐं समुझो.

विद्या विजाए, अविद्या दुखु अंदर जो;
जीअं पाणी बाहि खे, ब्रांभण बुझाए,
सूरजु लखाए, सभु पदारथ पधिरा.

मूरिख करि म मोहु, काया माया कुल सां;
छडे वेंदइ छिन में, डोही करे डोहु,
उलिटो डींदइ डोहु, सामी चए सिर ते.

ग्रालिहयूं सभेई, अथी कूड़ियूं गुर वेसाह रे;
वेद पुरान सिध साध जन, वजी पुछु पेही,
मनु मनिसा डेर्ई, तूं समुझी डिसु सामी चए.

टेर्ई लोक रुली, सांति न आई जीअ खे;
मिली साध संगति सां, अविद्या गंदि खुली,
वेर्ई भास भुली, सामी चए संसार जी.



नवां लफ़्ज़

अविद्या – अज्ञान

डोहु – ठगी

रुली – भिटिकी

लखाए – डेखारे

रे – सवाइ

वेसाह – विश्वासु

काया – शरीर

सिधु – पहुतलु

पेही – गहिराईअ सां

डोही – ठग

मनसा – विश्वासु

भास – अहिसासु

अभ्यासु

सुवालु १. हेठियनि सुवालनि जा जवाब हिक जुमिले में लिखो.

- १) अविद्या जो दुखु केर मिटाईदी?
- २) मोहु कंहिं में न रखणु घुरिजे?
- ३) कहिड़ी गाल्हि सची आहे?
- ४) अविद्या जी गुंडि कीअं खुलंदी?

सुवाल २. हेठियनि सुवालनि जा जवाब थोरे में लिखो.

- १) शाइर मूर्खु कंहिंखे चयो आहे?
- २) विद्या जी अहिमियत कीअं समुझायल आहे?



पूरकु अभ्यासु

शडर – बंद ते मशिगूलियं.

मूरिख करि म मोहु डिसु सामी चए.

१) हेठीं यादाशत पूरी करियो.

‘म’ सां	‘क’ सां	‘न’ सां	‘स’ सां
शुरु थींदडु लफऱ्ज	शुरु थींदडु लफऱ्ज	शुरु थींदडु लफऱ्ज	शुरु थींदडु लफऱ्ज

(२) उहे सिटूं गोलिह्यो जेके हेठि डिनल सिटुनि सां ठहिकी अचनि.

- अ) दुनिया असतु आहे.
- ब) विश्वासु रखी तूं समुझु.

(३) सागुीअ माना वारा लफऱ्ज खणी जोडा मिलायो.

- | | |
|-----------|-------------|
| १) माया | १. कुडुंबु |
| २) वेसाहु | २. ममता |
| ३) मोहु | ३. विश्वासु |
| ४) कुलु | ४. पैसा |

(४) अण ठहिकंदडे लफऱ्ज मथां गोल पायो.

मिसालु : ऊंदहि, अंधेरो, **रोशनी** ऊंदाही

- | | | | |
|-----------|--------|--------|-----------|
| अ) शौँकु, | चाहु, | इछा, | दिलिचस्पी |
| ब) खैरु, | गमु, | भलो, | भलाई |
| क) बरु, | झंगलु, | सुज्र, | सावकि |
| द) महलु, | झूपडी, | हवेली, | बंगुलो |

